

రాజమాత

1

వృహభారత సంగ్రామం సమాప్తమైపోయిన పిమ్మట 15 సంవత్సరాల పర్యంతము గాంధారి ధృతరాష్ట్రు లిద్దరూ ధర్మరాజు సన్నిధికి ఉండిపోయారు. ధర్మరాజు ఆంధ దంపతు లిద్దరికీ ఏవిధమైన లోపమూ రానీయకుండా క్షణక్షణమూ కంటికి రెప్పలా కాపాడుతూండేవాడు. అంతేగాక అనుక్షణము వారి కనుసన్నలలోనే మెలగుతూ, కుమారులు లేకపోయారే అనే భావము కూడా వారి మనస్సులలో పొడనూపనీయలేదు. ధృతరాష్ట్ర మహీపతి ఆభ్యుజ్జ్వలనం తానె స్వయంగా విరాజ్యకార్యమూ నిర్వహించలేదు. సామ్రాజ్యాధికార భారం ధర్మరాజు భుజస్కంధాలపైనే నిలిచినా వాస్తినాపుర పౌర జానపదులందరూ ధృతరాష్ట్రదే రాజ్యరక్షణభారం వహిస్తున్నాడని భావించేవారట! ఆ 15 సంవత్సరాలూ ధర్మరాజు విధంగా మసలుకుంటూ ఆ నేకవిధాలుగా గాంధారి ధృతరాష్ట్రుల మనస్సులకు పాత్రుడేవాడు. ఇక కుంతి దేవి, ద్రౌపదీదేవి మొదలయిన స్త్రీజనంకూడా గాంధారి ధృతరాష్ట్రులకిద్దరికీ రాత్రింబగళ్ళేమరకుండా పరిచర్యలు చేస్తూ వేయి విధాలుగా వారిని కనిపెట్టి చూచారు.

మిగిలినపాండవులందరూ ధర్మరాజు అభీష్టప్రకారమే ప్రవర్తనూ గాంధారి ధృతరాష్ట్రులమనస్సు నొవ్వకుండా వారియెడల భయభక్తులతో మెలుగుతూ ఉండే వారు. అయితే ఈ విషయంలో భీమసేనుని పంథా మాత్రం బాగా మారిపోయింది.

అతడు ధృతరాష్ట్రునికి వినబడీ వినబడనట్లుగా దూరదూరంగా నిలబడి నూటిపోటి మాటలెన్నో విసురుతూండేవాడు. ఒకనాడు 'అహో!

ఈ భుజద్వయంవల్లనే కదా దుర్యోధనాది దుష్టులందరూ నిరూనుధాను మెయారు!' అని తన భుజబలాని కంటెనా మురిసిపోయాడు! ఈ మాటలు కరాకరికగా ధృతరాష్ట్రచక్రవర్తి చెవిలోపడాయి. ఇంకా ఇలాంటివే ఎన్నెన్నో నూటిపోటి మాట లా ఆంధ నృపతిదాకా వెళ్ళిపోయాయి. పాపం! ధృతరాష్ట్ర దా పతి పొడుపు మాటలు భరించలేక లోలోపల ఎంతెనా కమిలి కృశించిపోయేవాడు.

ఒక నాడతనికి హస్తినాపురం విడిచి వనవాసానికి వెళ్ళిపోవాలనీ, ఇక ఆయుశ్యేషం అంతా ఆరణ్యవాసంలోనే గడపివెయ్యాలనీ సంకల్పం కలిగింది.

పిమ్మట ఒకనాడు ధర్మజునికి తన సంకల్పం తెలియజేశాడు. ధర్మరాజెంతమాత్రమూ దాని కంగీకరించలేదు. కాని అటు పిమ్మట కొంత కాలానికి హస్తినాపురం సందర్శించిన వ్యాస మహర్షి గాంధారి ధృతరాష్ట్రుల కిక ఆరణ్యవాస మేసముచిత ధర్మమని ఆడేశించాడు. వ్యాసమహర్షి ఆడేశించిన పిమ్మట ధర్మరాజుకు కూడా వారి వనవాసాని కంగీకరింపక తప్పలేదు.

అనంతరం ధృతరాష్ట్రునికి యుద్ధంలో మృతులయిన భారతవీరులందరికీ తిరిగి ఒకసారి యథావిధిగా పైతృక కర్మ లాచరించి అటు పిమ్మట గాంధారిదేవితో కలిసి వనవాసానికి వెళ్ళిపోవాలనే సంకల్పం కలిగింది. వెంటనే విదురునికి తన సంకల్పం తెలియజేశాడు. విదురుడు ధర్మరాజసన్నిధికి వెళ్ళి ఆయనకు ధృతరాష్ట్రుని సంకల్పం ఎరుకపరిచాడు. ధర్మరాజాసంకల్పానికి కంటో ఆనందించాడు. ధృతరాష్ట్రునికి పైతృక కర్మలకు కావలసినంత నువర్ణము పుష్కలంగా ఇవ్వవలెననీ, ఆయనచేత ఎన్నెన్నో దానధర్మాలు చేయించవలెననీ అనుకొన్నాడు.

కాని భీమసేనుడు దాని కంగీకరించలేదు. దుర్యోధనాదులు చేసిన దుష్కృత్యాలన్నీ తలుచుకోగానే అతని హృదయం అంతా ఒక్క మారుగా దహించుకుపోయింది. ధృతరాష్ట్రుని కా విధంగా నువర్ణం అర్పింపరాదని నిష్కర్షగా చెప్పివేశాడు.

అరుసు దాతని మాటల కీ విధంగా ప్రత్యుత్తరం ఇచ్చాడు:

“భీమా! వృద్ధ నరపతి భీష్ముడి కరువీరులందరికీ పరలోకక్రియ లాచరింపవలెనని సంకల్పించాడు. పృథివి కంఠటికీ ఏకచ్ఛత్రాధిపత్యం వహించిన చక్రవర్తి ఆత్మబంధువులకు పితృకర్మలు చెయ్యి సంకల్పించి మనలను సువరం యాచిస్తున్నాడు. పూర్వం ఒకప్పు డాయన్ని మనం ఆయిదు ఊళ్ళేనా ఇవ్వవలసిందని యాచించాము. ఆలాంటి ఏకచ్ఛత్రాధి పతే మనల నిప్పుడు కేవలం పితృకర్మలకోసం సువరం కావలెనని యాచిస్తున్నాడు! ఆహా! ఎంతటి కాలవిపర్యయం సంప్రాప్తమైంది! అందువల్ల ఇంత స్వల్పవిషయం కాదని తిరస్కరించడం ధర్మంకాదు. దీనికి నీ వంగీకరించవలెను.”

అయినా భీమసేనుని హృదయం కరగలేదు.

భీష్మద్రోణాదులైన బంధువర్గానికి తామే పితృకర్మ లాచరించ వచ్చుననీ, ఇక మిగిలిన దుర్యోధనాదు లెవరికీ పితృకర్మ లాచరింప రాదనీ, వారంతా అధో లోకాలలో పడి మ్రగిపోవాలనీ చెప్పి తన లోపలి అక్కస్సంతా వెళ్ళగక్కాడు. అంతటితో ఊరుకోక దుర్యోధ నాదులు తమయెడల నెరపిన దుశ్చేష్టి తాతన్ని వరసగా ఏకరువు పెట్టాడు.

అనంతరం అరుసు డతనికి అనేకవిధాలుగా చెప్పి చూచాడు. అయినా భీమసేనుడు దాని కంగీకరించలేదు.

అప్పుడు ధర్మరాజిక విమిచెయ్యడానికీ పాలుపోక స్వయంగా స్వీయకోశా గారంలో నించి ధనం సమర్పింపగలననీ, భీమసేను డన్న మాటలకు కినియవద్దనీ ధృతరాష్ట్రునికి సందేశం పంపించాడు.

విదురు డా సందేశం యధాతథంగా ధృతరాష్ట్రునికి తెలియ జేశాడు. ధర్మరాజును లన్ని విధాలా ఆతని సంకల్పం నెరవేర్చగలమని అన్నారనీ, భీముడు మోత్రం మొట్ట మొదట దాని కెంతమాత్రమూ అంగీక రించలేదనీ, అయితే అన్నగా రావిధంగా ప్రత్యుత్తరం ఇచ్చిన తరవాత ఒక్క నిటూర్పు విడిచి తన ఆరాంగీకారం మోత్రం తెలియజేశాడనీ విన్న వించాడు. భీమసేనుని మాటల కన్యధా భావించవలదని ధర్మపుత్రుడు ప్రత్యేకంగా పంపించిన విజ్ఞప్తి కూడా ఆతనికి తెలియజేశాడు.

ధృతరాష్ట్ర డటుపిమ్మట ధర్మరాజు సమర్పించిన పుష్కల సువర

ధనరాసులతో భీష్మద్రోణాది బంధుజనుల కందరికీ యథావిధిగా వైత్యక
కర్మ లాచరించి మరునాటి ప్రభాతవేళ ఆరణ్య వాసానికి ప్రయాణ
మొనాడు.

2

ధృతరాష్ట్ర నృపతి వల్కలాజినాలు ధరించి గాంధారీదేవితో కలిసి
ఆరణ్యవాసానికి బయలుదేరి పోతున్నాడనే వార్త నాలుగువ పులా
వ్యాపించగానే హస్తినానగరం అంతటా ఒక మహా కోలాహలం బయలు
దేరింది. పౌరులందరూ ఆశ్రుపూరిత నేత్రాలతో హస్తినాపుర రాజవీధు
లలో నిలబడి, ఆరణ్యవాసానికి తరలిపోతున్న వృద్ధధృతరాష్ట్రచక్రవర్తి
వైపు రెప్పపాటు తేకుండా తిలకించారు. ధృతరాష్ట్రుడు దోసిలి ఒగ్గి
నెమ్మది నెమ్మదిగా సాగిపోతూ తనూ, తన కుమారులూ చేసిన అపరాధా
లన్నీ మన్నించవలసినదని పౌర జానపదులందరినీ సవినయంగా ఆభ్యర్థిం
చాడు. చక్రవర్తి ఆభ్యర్థన వినగానే పౌరజానపదుల అనేకులు పెద్ద
పెట్టున విలపించారు.

ధృతరాష్ట్రుని ఆరణ్యవాస యాత్రలో రాజమాత కుంతీదేవి
ముమ్మందుగా సాగిపోయింది. ఆమె భుజం ఆవలంబనంగా గ్రహించిన
గాంధారీదేవి, ఆమె భుజం ఆవలంబనంగా గ్రహించిన ధృతరాష్ట్రుడూ
కుంతీదేవి అడుగుల్లో అడుగులు వేసుకొంటూ నెమ్మదిగా సాగిపోయారు. వారి
వెంట పాండవులు, ద్రౌపది, మధుద్ర, ఉత్తర మొదలయిన రాజకాంత
లంతా నడిచి వెళ్ళారు. ధృతరాష్ట్రచక్రవర్తి ఆరణ్యవాసయాత్ర వేళ
అంతవరకు ఎండ కన్నెరగని సుహిళ శెందకో ఆశ్రుపూరిత నేత్రాలతో
రాజవీధులలో పాదచారిణులై సాగిపోయారు.

క్రమక్రమంగా వారందరూ హస్తినాపుర వరమొన ద్వారం దాటి
వెళ్ళిపోయారు. ధృతరాష్ట్రుడు పౌర జానపదుల సందరిని తిరిగి స్వగృ
హాలకు మరలిపోవలసిందని ప్రార్థించారు. క్రమక్రమంగా పౌరులందరూ
స్వభవనాలకు మరలిపోయారు. అయితే సంజయుడూ, విదురుడూ కూడా
ధృతరాష్ట్రునితో బాటే వననాసానికి తరలిపోయారు.

కుంతీదేవి ఆ ఆంధ వృద్ధ దంపతులిద్దరికీ మార్గం చూపిస్తూ ముస్కం దుగా ఆలాగే సాగిపోయింది.

ధర్మపుత్రుని కాక్షణంలోనే ఆమె వారితో కలిసి ఆలాగే వన వాసానికి సాగిపోగలడేమో అన్న ఆనుమానం పట్టుకొని వేధించసాగింది.

“కుంతీదేవి అంతకుపూర్వం ఎన్నడూ ఆగణ్యవాసానికి బయలుదేరి పోయే సంకల్పమైనా వ్యక్తంచేసి ఉండలేదే! ద్రౌపదీదేవి మొదలయిన వధూజనంతో నైనా ఆ విషయం ముచ్చటించి ఉండలేదే! అయినా ఆమె కా సమయంలో హఠాత్సంకల్పమైనా కలిగిందా?” అని ధర్మరాజునేక విధాలుగా మధన పడినాడు.

ఇలాంటి ఆనుమానం మిగిలిన పాండవులకు గాని, ద్రౌపదీదేవి, నుభద్ర మొదలయిన అంతఃపుర స్త్రీలకు గాని అణువంతునా కలగలేదు.

రాజమాత కుంతీదేవి ఒకమార్తెనా వెనుకకు తిరిగి చూడకుండా ఆలాగే ముందుకు సాగిపోతున్నది. ధృతరాష్ట్రాను అంతా అప్పుడే హస్తినాపురందాటి కొంకదూరం సాగిపోయారు. ధృతరాష్ట్రుని ప్రయాణవేళ మహారాజు ప్రాసాదాలలో మ్రోగించిన ప్రయాణభేరి ధ్వనులింకా మంద్ర మంద్రంగా మారుమోగుతూనే ఉన్నాయి. ప్రాతఃకాల ప్రయాణవేళ ధామ్యాది పురోహితులు శతిస్తున్న స్వస్తిమంత్రాలు తూర్వ ధ్వనులలో స్పష్టస్పష్టంగా శుభరించాయి. బాలభానుకిరణాలు వారి మార్గంలో నువ రాక్షులవలె తళతళ మెరిశాయి. అప్పుడే మేలుకొన్న పక్షుల కలకల రావాలు వారందరికీ ఉపచారవాక్యాలవలె వినిపించాయి.

వారందరూ ఇంకా చాలా దూరం సాగిపోయినా కుంతీదేవి ఆ వృద్ధదంపతులకు దారిచూపిస్తూ గంభీరంగా ఆలాగే సాగిపోయింది. ధర్మపుత్రునికి ఆమె మరి వెనుకకు మరలివచ్చే నూచనవలె శుభరించలేదు.

3

నైమ్మదిగా ఆమెను సమీపించి దోసిలి ఒగ్గి నిలబడి—“అమ్మా! నేను మహారాజును ఆనుసరించి చాలాదూరం వరకు వెళ్తున్నాను. నీవు పరి జనంతో కలిసి వెనుకకు వుంటి పోవలసింది.” అని ప్రార్థించాడు.

దానికి కుంతిదేవి ఏమీ మారుపలకలేదు. ఆమె నేత్రాలనుండి కన్నీరు అవిరళ ధారగా ప్రవహించింది. ఆమె ఇంకా కొంతదూరంవరకు అలాగే సాగిపోయింది. ధర్మరాజుతిరిగి సవినయంగా ఆమెను సమీపించి తన ప్రార్థన మన్నించవలసిందని బ్రతిమాలు కొన్నాడు.

దానితో ఆమె ఒక నిమిషం నిలబడింది. ఆమె భుజం అనుకొని నడక సాగిస్తున్న గాంధారి, గాంధారి భుజంఅనుకొని యాత్రసాగిస్తున్న ధృతరాష్ట్రుడు కూడా నిలబడి పోయారు. కుంతిదేవి గద్గదస్వరంతో నెమ్మదిగా సమాధానం చెప్పింది.

“నాయనా! సనాదేవుని మనస్సెన్నడూ నొప్పింపవద్దు. అతడు నన్నెన్నడూ వదిలి ఉండలేడు. ఇక నీవే ఆతని కేడుగడ!

“ధర్మరాజా! నాహృదయం వజ్రవనిర్మితం! కనక నే కరణమారుణి ఆ విధంగా నేలపాలు చేసుకొన్నాను! అతనినిగూర్చి ఇంకా ఎన్నెన్నో మహాదానా లర్పించవలసినది.

“ధర్మపుత్రా! ద్రౌపదీదేవికి ఆభీష్టమైన మార్గంలోనే నడుచుకో! భీమారునాదుల నందరినీ ఇకనించి నీచేతిలో అప్పగిస్తున్నాను.

“ఈ వెన ఈ ఆ తనూమ లిద్దరికీ పరిచర్య చేసుకుంటూ నేను కూడా వారితోబాటే వనవానం చెయ్యాలని సంకల్పించాను”

అని చెప్పి మరి మాటలేకుండా, మళ్ళీ వెనక్కినా తిరిగి చూడకుండా కుంతిదేవి అలాగు నడిచిపోయింది.

ఈ ప్రత్యుత్తరం వినగానే ధర్మరాజు హృదయానికి వజ్రాఘాతం తగిలింది. అతని ముఖం వెలవెలబోయింది. ఒక్క నిట్టూర్పు విడిచిపెట్టి తిరిగి కుంతిదేవి కిలాగ విజృంభిస్తూ చేసుకొన్నాడు.

“అమ్మా! నీ విలా గనడం ధర్మంకాదు. నీ వనవాసానికి నే నను మతించేదిలేదు. నీ వనేక విధాలుగా మాలో ఉత్సాహశౌర్యా లుద్రే కింపజేసి సంగ్రామరంగానికి పురిగొల్పావు. నేను నీ ప్రోత్సాహానల శత్రువులందరినీ నిశ్చేషంగా సంహరించివేసి భూమండలానికంతటికీ ఏక చ్ఛత్రాధిపత్యం వహించి అకలంకమైన ఔత్రధర్మం పరిపాలిస్తున్నాను. ఈ సమయంలో నీవు మమ్మల్ని విడిచివెళ్లడం న్యాయంకాదు. అమ్మా! కొడుకులతోనూ, కోడళ్ళతోనూ కలకల్లాదేరాజ్యం విడిచిపెట్టివెళ్ళిపోవ

దానికి నీకు మనస్సెలా ఒప్పింది? నీవు నిర్జనమైన ఆరణ్యములో నివసించే
లేవు. మా మీద కనికరించు తల్లీ!”

ఒక్క నిమిషం సేపామె ధర్మరాజున్న మాటలన్నీ శ్రద్ధగా ఆల
కించింది. తిరిగి ఆమె సేత్రాతనుండి ఉవ్వెత్తుగా బాష్పధారలు ప్రవహిం
చాయి. అంతేగాని ధర్మరాజడిగిన ప్రారస కామె సమాధానమేమీ చెప్ప
లేదు. జలజల రాలే బాష్పధారలతో ఆలాగే నడిచిపోయింది.

అటుపిమ్మట ఆమెతో ఆ విషయం ప్రసంగించడానికి ధర్మరాజునికి
మరి సాహసం కలగలేదు. అయినా ఆమె వెనువెంటనే ఇంకా కొంత
దూరం వరకు ఆలాగే సాగిపోయాడు.

ధర్మరాజు సార్వభౌమంలో నడుస్తున్న భీమసేను డీ ప్రసంగం
అంతా శ్రద్ధగా ఆలకిస్తూనే ఉన్నాడు. అతనితో కలిసి వెంట వెంటనే
నడిచివస్తున్న మిగిలిన ఆరున వరుల సహాదేవాదులందరూ కూడ ఆ ప్రసంగం
విన్నారు. అన్న గారే మరి మాటలాడడానికి సాహసించలేదన్న విషయం
వారొక కంట కనిపెట్టి చూచారు. అందువల్లనే వారుకూడా ఇక
మాటలాడడానికి సాహసించలేక పోయారు. భీమసేనునికి వారందరి ఔదా
సీన్యమూ దుస్సహమైపోయింది. ఆదిగాక కుంతీదేవి కృదులను అత
మారు అనడం కూడా అతనికి నచ్చలేదు. అతడు కొంత తొందరగా
కుంతీదేవి పార్శ్వానికి నడిచి వెళ్ళిపోయాడు. ఆమె అతన్ని చూచి
చూడనట్లుగానే సాగిపోయింది. గాంధారి ధృతరాష్ట్రులకు మార్గంలో
ఏ విధమైన తొట్రుపాటూ సంభవించకుండా అత్యంత భద్రంగా వారిద్ద
రినీ వెనువెంట తోడ్కొనిపోయింది.

భీమసేను డామె పక్కగానే ఆడుగులు వేసుకుంటూ కొంచెం
ఉద్భ్రత స్వరంతో ఇల్లాగన్నాడు :

“మహారాజీ! నీవీ సామ్రాజ్య వైభవం అంతా అనుభవించవలసిన
కుభ సమయమిది! ఈ సమయంలో ఇలాగ ఆరణ్యాటకు వెళ్ళిపోవడం
ఏమీ సముచితంగా లేదు. చేజేతులా నీవే మా అందరిచేతా జననాశనం
చేయించావు. అలాంటి దాన విప్పు డిలాగ ఆరణ్యవాసానికి బయలు
దేరి పోవడానికి కారణం నా కవగతం కావడం లేదు. నీవీ విధంగా
ఆరణ్యవాసం చేయడం న్యాయం కాదు! నుఖంగా యుద్ధిస్తారుని

సామ్రాజ్య వైభవం అనుభవిస్తూ హాసీశాపురంలో ఉండవలసిందని ప్రార్థిస్తున్నాను. మహారాజీ! దయతో నా ప్రార్థనను చరలసిందని కోరుతున్నాను.” భీమసేనాదుల వెనువెంట ద్రౌపదీదేవి మొదలయిన అంతఃపుర మహిళలు కూడా నడుస్తూనే ఉన్నారు. భీమసేను డీ విధంగా ప్రసంగించిన తరువాత నైనా వారికి మాటలాడడానికి సాహసం కలగలేదు. అలాగే కొంతదూరం వరకు నిశ్శబ్దంగా ఆమె వెనువెంటనే నడిచి వెళ్లారు. వారి ముఖాలన్నీ విషాదంతో వివర్ణములై పోయాయి.

కుంతీదేవి మొదట కొంతసేపటివరకు భీమసేనునికి ప్రత్యుత్తరం చెప్పలేదు. వారందరి ముఖాలూ కన్నీటి ధారతో తడిసిపోయిన విషయం ఆమె గ్రహించకపోలేదు. అయినా సంతతంగా ప్రవహిస్తున్న కన్నీటి ధారలతో అలాగే నడిచిపోతూ చీర చరగుతో ఒకే ఒకసారి కన్నీరు తుడుచుకొని, ఒక నిమిషం ఆగి, ఎంతో ఆప్యాయంగా భీమసేనుని వైపు చూచి నెమ్మదిగా ఇలాగన్నది:

“నాయనా! మీరందరూ దుర్ద్యుతంలో పరాజితులై పరాభవ భిన్నులై నిస్తేజస్కులై పోయినారు. ఆ సమయంలో పాండుమహారాజు సంతతి నిర్వీర్యమైపోయిందే అనే విషాదంతోనే మీలో శాత్రుధర్మం ఉత్తేజింపజేశాను. వెయ్యి వినుగులతో సమాన బలశాలివైన నీవు దైన్యంతో కుంగిపోతున్నావనే భయంతోనే నీలో పారుషాన్ని ప్రజ్వలింప జేశాను. ధర్మసంరక్షకుడుగా నిలబడవలసిన ధర్మజుని కిక్కురనవాస దుర్గతి పట్టకుండా అతని నీ యుద్ధోద్యోగానికి పురి గొల్పాను. విజయం నికీ పరాజయం అనుచితమనే దృష్టితోనే అతని నీ విధంగా సముదరించాను. ఇక నకుల సహజేవుల మాట వేరే చెప్పనే అక్కరలేదు గావా!

“ద్రౌపదీ దేవిని ఆనాడు నిండుపేరొలగంలో ఒక్కత్రేతదాసిగా ఆవమానించినప్పుడే నా కీ పాండవకులం నశించి పోగలదనే భయం కలిగింది. ఆ క్షణం నించీ నీలో శాత్రువదుస్సహమైన కౌర్యాన్ని జ్వాలప్రజ్వలింపజేశాను. ఆ విధంగా మిమ్మల్ని అందరినీ సముదరించడానికి గల కారణం ఇంతే!

“అంతేగాని సామ్రాజ్యభోగా అనుభవించటంకోసమే నేనిదంతా చేసి ఉండలేదు నుమా! పాండుమహారాజు జీవిత కాలంలోనే నేను

సమస్త సామ్రాజ్యభోగాలూ అనుభవించాను. నాకు వాటితోనే సంపూర్ణ సంతృప్తి కలిగింది.

“అయిన లేని నాకీ సామ్రాజ్యభోగాలేల నాయనా?”

“తపస్సు చేసి ధర్మలోకం చేరుకోడానికే నే నరణ్యానికి వెళ్ళి పోతున్నాను.

“వృద్ధులైన గాంధారి ధృతరాష్ట్రులే నా కిక అత్తమామలు. వారిద్దరి శుశ్రూషతోనే నాశరీరం శుష్కింపజేయవలెనని సంకల్పించాను”

అని చెప్పి ఆమె యుద్ధిష్ఠిరుని వైపు చూచి ఇంకా ప్రకాంత స్వరంతో ఇలాగ చెప్పింది.

“నాయనా! ధర్మరాజా! నీవు మోతో చాలాదూరం వచ్చావు. ఇక నీవు భీమసేనాడాలతోను, ణోడశ్శతోను కలిసి వెంటనే హస్తినాపురానికి మరలిపో!”

“ధర్మదేవత నీ హృదయంలో సుప్రతిష్ఠితమై ప్రకాశించు నాక”

అని చెప్పి, మళ్ళీ తిరిగి చూడకుండా, ఆమె అలాగే నెమ్మదిగా అడుగులు వేసుకుంటూ వెళ్ళిపోయింది.

కుంతీదేవి ప్రత్యుత్తరంతో భీమసేనునితోబాటు మిగిలినవారందరూ దించిన తలలిక ఎత్తనేలేదు.

అటుపిమ్మట అందరూ నిశ్శబ్దంగా గాంధారి ధృతరాష్ట్రులకు కుంతీదేవికి ప్రదక్షిణ నమస్కారాలాచరించి సన్నసన్నని రోదన ధ్వను తో హస్తినాపురానికి తరలిపోయారు. కాని కనిసించినంతవరకు వారి చూపులన్నీ కుంతీదేవిపై ప్రసరించాయి.

అయితే మహారాజమాత కుంతీదేవి మరి వెనకకు దృష్టి మరల్చు కుండా గాంధారి ధృతరాష్ట్రుల నిద్దరినీ ఆదేవిధంగా తన వెనువెంటనే నడిపించుకుపోయింది.

పాండవులందరూ గోవులేని గోవత్పాలవలె విషణ్ణవదనాలతో నిట్టూర్పులు విడుస్తూ నెమ్మది నెమ్మదిగా హస్తినాపురం చేరుకున్నారు.

